

న మూ నా క థ

కథకుల్లో గోపాలం చెప్పకోదగ్గ మనిషి. అతని కథల్లో మొత్తానికి కొంత ఇది లేకపోలేదు. కాని ఆవిషయం ఎక్కువమంది గమనించినట్టు తోచదు. నామట్టుకు నేను కథ దైనా చదివినప్పుడు బాగుంటే బాగుందనీ లేకపోతే లేదనీ అనుకోటమేకాని యెందువల్ల బాగుంది, యెందువల్ల బాగా లేదు అంటే చెప్పలేక పొయ్యేవాణ్ణి. అయితే నేను కథ ఈ విధంగా ఉంటే బాగుంటుంది అనే సిద్ధాంతం చెయ్యాలని ప్రయత్నించక పోలేదు. కాని నా ప్రయత్నం సాగక పోయింది.

ఎందుచేతంటే ఎడ్గార్ వలెన్ పో కథలు చదివితే అసంభవాలను గురించి రాస్తేనే కథలు బాగా వుంటాయని పించేది, షెర్లాక్ హోమ్సు కథలు చదివితే డిటెక్టివ్ కథలే కథలనిపించేది, మరో కథలు చదివితే ప్రణయకథలే కథలనీ, శేకబ్స్ కథలు చదివితే నావికుల కథలే కథలనీ, ఇంగ్లీషివి చదివితే పొట్టికథలే కథలనీ, వేరొకప్పుడు నల్లజై పేజీలు చాటనికథ ఏం కథ అనీ అనిపించేది. ఇలా సందర్భాను

సారంగా అభిప్రాయాలు మార్చుకుంటూ ఒక తీర్మానానికి రావటం దుస్సాధ్యమైంది.

ఈ పరిస్థితుల్లో మా 'దూర్వ్యాసుడు' ఒకనాడు నా దగ్గరి కొచ్చి తనకూ గోపాలంతో పరిచయం చెయ్యమన్నాడు ఎందుకురా అని అడిగాను. పనుందన్నాడు. నేను సహజంగా యేం ప నన్నాను. వాడు కాస్సేపు నీళ్ళు నమిలి, "మరే, మరేంలేదు కాని — అసలు సంగ తేమిటంటే - అప్పుడే ఒక్కరోజులోనే పెద్ద రాతగాణ్ని కాలే ననుకో - అసలు వాని ఫక్కి ఏమిటో కనుక్కుంటే - తరవాత క్రమంగా అభ్యాసం మీద - తెలీలా?" అనటం మొదలు పెట్టాడు. నేను నిర్మోహమోటంగా తెలీలే దన్నాను. ఎట్లాగైతేనేం బయట పెట్టాడు తనకు కూడా కథలు రాయాలనుందనీ, అది గోపాలం కాస్త చేయూత యిస్తే జయప్రదంగా కొనసాగుతుందని తనకు ధైర్యం వుందనీ!

"హరి దూర్వ్యాసుడా!" అన్నాను. వాడు మండిపడి అదే అనవద్దన్నది అన్నాడు. పాపం ఆ పేరు పెట్టేవరకూ వాడు కోపం ఎరగడు. జీవితం అలాగే వుంటుంది. న్యాయం లేదంటాను!

సరే తప్పే దేముంది? వీలుచూచుకుని ఇద్దరం గోపాలం యింటికి వెళ్లాం. నా దోషం లేకుండా ముందే చెప్పాను. "అతను నిన్ను వేధించు తాడురా, కాలాంతకుడు!" అని.

క్షణంలో దూర్వ్యాసుణ్ని ముగ్గులో దింపి వాగించటం మొదలుపెట్టాడు గోపాలం.

“నాకు మరేంలేదు కానీండి, దాంతాడు తెగా! మని పిని పరిద్దామన్నా, ఇంటిని పరిద్దామన్నా కలం సాగదు” అన్నాడు దూర్వారు.

“మరేమీ ఫర్వాలేదు. వర్ణనలు లేకుండాకే కాని వ్వండి. నాకూ వర్ణనలు నడవ్వు. అవి లేకుండానే కాలక్షేపం చేస్తున్నాను” అన్నాడు గోపాలం.

“నిజంగానా?” అన్నాడు దూర్వారు.

“నమ్మండి నా మాట” అన్నాడు గోపాలం.

దూర్వారు మొహం వికసించింది.

“నాకు మరేం లేదు కానీండి, దాం దుంపతెగా ! విషయం దొరికి చావదండి? రొండు మూడుసార్లు ప్రయత్నం చేస్తే మా ఇంట్లో జరిగే సంగతులూ, మా మామగారింట్లో జరిగే సంగతులూ దిగినై! ప్లాటు ఊహించలేను!” అన్నాడు దూర్వారు.

“సరిగా అదే నాకూ వచ్చిపడ్డది. చూశారో లేదో ! నేనూ ప్లాటు ఊహించి యాడవలేను. ఎక్కడయినా జరిగిన సంగతులే మసివూసి నేరేడుకాయ చేసి గీకేస్తుంటాను!”

“నిజం ?” అన్నాడు దూర్వారు నవ్వుతూ.

“నిజం!” అన్నాడు గోపాలం గంభీరంగా.

ఈసాటికి దూర్వారు డిఃభయం యావత్తూ అంతరించింది. తనుకూడా కథకుల్లో ఒకడని ధైర్యం గట్టిగాకలిగింది.

గోపాలానికి తనకూ ఒక్కటే తేడా ! అతను కొన్ని కథలు రాసి వున్నాడు తను రాయ నున్నాడు. ఆ ప్రకారంగానే తన్ను కాబోయే రాతగాడి కింద భావించుకుని, తనుకూడా గోపాలం మొదలయిన వాళ్ళలో ఒకడుగా మాటాడటం మొదలుపెట్టాడు. ఈవిధంగా గోపాలం మావాడికి కొంత పుర్రెక్కించి మెల్లిగా దించటం మొదలుపెట్టాడు. మావాడు మొద్దు. కనుక్కోలేక పోయినాడు.

“కాని చిక్కంతా ఎక్కడ వస్తుందంటే ఒక మనిషి జీవితం జీవితం తీసుకున్నామంటే మొదటినించి చివరదాకా కథగా చెప్పటానికి వీలుపడదు. జీవితంలో కథలు జరుగు తూంటాయి. ఆ కథ ప్రారంభమై అంతం కావటానికి ఒక రోజు పట్టవచ్చును, పది సంవత్సరాలు పట్టవచ్చును. అందులో కూడా, ఈ లోపల జరిగిందంతా కథలోకి రావటానికి వీలు లేదు. అది కనుక్కునే నేర్పు కథకుడిది” అన్నాడు గోపాలం.

“ఎట్లా గెట్లాగూ ? ఏమన్నారు?” అన్నాడు దూర్వాసుడు.

“కథకుడికి యెక్కడ కథ ప్రారంభించాలో యే మేం భాగాలు వదిలెయ్యాలో, చిన్న చిన్న సంస్కరణలు-మనలో మాటాడుకునేటప్పుడు మార్పులందాం!”

“అవును షేర్లూ అవీ మార్చకపోతే డెమిరేజి పడు తుంది!”

“చక్కగా సెలవిచ్చారు! ఎక్కడెక్కడ మార్చాలో,

చిరవకు ఎక్కడ ఆపాలో కూడా నమ్మకంగా తెలిసి
వుండాలి !”

“తప్పకుండా”. అన్నాడు దూర్వాసుడు.

“కథ ప్రారంభించటం కన్నా ఆపటం చాలా కష్టం
ఒకరిద్దరు మరీ చాతకాని వాళ్ళు నన్ను ‘ఏమండీ, కథ కథా
నాయకి గర్భం దాల్చినచోట ఆపటం శ్రేష్టమా, కొడుకు
పుట్టిన తరవాత అంతా సుఖంగా ఉన్నారని చెప్పేసి ఆపటం
మంచిదా ?’ అని అడిగారు. ‘అదంతా ఎందుకండీ ? సినిమా
మోస్తరుగా నాయకి నాయకులు ముద్దు పెట్టుకుంటూండగా
‘ఫేడౌట్’ చేసేయ్యండి’ అని చెప్పాను.”

“మీ ఆలోచన చాలా బాగుంది.”

“ఏమాత్రం అనుభవం ఉన్న వాడికయినా తెలుస్తుం
దండీ ! నూటికి తొంబై తొమ్మిది మంది కథ అయిపోవటం
కనుక్కోగలరు. చూడండి! సినిమాలో యింకా గుడ్ నైట్
శాకమునుపే నేలలో వాళ్ళు కూడా ఎలా లేస్తారో!”

“అవును కానండి, నామటుకు నాకు సినిమా
చూస్తుంటే అప్పుడే అయిపోయిందనిపిస్తుందండీ ”

“దాం దేమిటిలెండి!”

“ఇంతకూ నేనుకూడా కథలు రాయ వచ్చు
నంటారు !”

“అనుమాన మేమిటి ? యింత దూరం వచ్చారు
కనక, ఉత్త కబురైందుకు? నేను జీవితంలో కథలెలా ఇమిడి
వుండేదీ మీకు చూపిస్తాను. మీరు ఊఁ కొడుతూ వుం

డండి. కథ అయిపోగానే మీరిక ఊఁ కొట్టరు! నేను చెప్పే కథ మీకు నమూనాగా కూడా పనికొస్తుంది.”

“చెప్పండి ! చెప్పండి” అన్నాడు దూర్వాసుడు.
అతను చెప్పటం. ఇతను ఊఁ కొట్టటం!

“శంకరమని నాతో చదువుకున్నవా డొకడున్నాడు. వాడూ దిట్టంగా డబ్బున్నవాడూ! వాడికి చదువెందుకు ? ఉద్యోగా లెందుకు ? స్కూలుఫైనలుతో చదువు చాలిం చాడు. అందుచేతనో, మరి ఇంట్లో అధికారం ఎక్కువ భాగం ఆడవాళ్ళ దవటం చేతనో వాడికి ఆడనాగరికత అబ్బింది. మన సంఘంలో ఆడనాగరికత ఒకటి మగనాగరి కత ఒకటి తగలబడ్డయ్యేగా!

“కాలక్రమానా, కర్మవశానా వాడికి పెళ్ళి కావటం, భార్య కాపరానికి రావటం జరిగినై .

“శంకరం, వెధవ. ప్రబంధాలైనా చదివిన పాపాన పోలేదు మరి. వాడికి శృంగారం తెలిదు సరేకదా, భార్యతో స్నేహంగా వుండటంకూడా చాతకాదు. ఆ భార్య పక్కలో ఉన్నంతసేపూ యేమో, ఆ తరవాత యెన్నడూ యెరగని పరాయి మనిషిని చూసినట్టు చూసేవాడు. తన పెట్టెలు, బట్టలు, వస్తువులు_యేమీ ఆవిణ్ణి ముట్టుకో నిచ్చేవాడు కాదు. ఆ అమ్మాయికి వీణ్ణి వుడికించి కోపం తెప్పించటం సరదా. వీడిలో ఇటువంటి దౌర్భాగ్యపు గుణాలన్నీ గమనించి, అయిదు నిమూషాల కోసా వాడి కిష్టంలేనిపని చేస్తుం డేది. పట్టపగలు వీ డే పనిమీదైనా పదకగదిలో. ఆడుగు

పెట్టాడా, తనుకూడా లోపలికొచ్చి తలుకేసేది. అది వాడికి గిట్టదు. అందరూ చూస్తే ఏమనుకుంటారు?”

మా దూర్యోసుడు నావంక తిరిగి “చూశావా? అదీ కారక్టరైజేషన్! మొదటనే చెప్పారు, అతని నాగరికత ఆడ వాళ్ళ నాగరికత అని... కానివ్వండి” అన్నాడు.

“కాని అన్నిటికన్నా శంకరంవెధవ పెట్టెలు ముట్టుకో నివ్వకపోవటం ఆ పిల్లకు చాలా అనుమానాస్పదంగా కన పడ్డది. ఎవరైనా ఆడవాళ్ళు వాడికి ఉత్తరాలు రాస్తున్నారేమో నన్న అనుమానం కూడా పోయినట్టు తెలుస్తుంది! ఇంకేముంది? నవ్వులు నువ్వులైతే. అదివరకు వాణ్ణి ఏడి పించటానికి పెట్టెలు తెరిచిన మనిషి ఒకనాడు వాకులేకుండా చూసి, వాడు అన్నిటికన్న ప్రాణపదంగా కాపాడుతున్న పెట్టె తెరిచి సవించింది. అందులో ఆ పిల్ల కేం దొరికిందను కున్నాడు? ఒక చక్కని స్త్రీ ఫోటో!”

“ఇహ చెప్పేదేమిటి? ఆ అమ్మాయి కొక్కసారి కోపమూ ఏడుపు కూడా వచ్చినై. ఆ ఫోటో చించేద్దా మనుకుండ. కాని అది అకస్మాత్తుగా మొగుడి మొహం ముందు వెడితే ఆ మొహం ఎలా వుంటుందో చూసి ఆనం దించుదామని, ఆ ఫోటో తీసి జాగ్రత్తగా దాచిపెట్టింది. మళ్ళీ పెట్టె సర్ది మూసేసింది.

“యింకేం? ఆ రాత్రే పాశుపతాస్త్రం ప్రయోగించింది ఆ ఫోటో చూసి ఊసరవిల్లలే రంగులు మారటం మొదలుపెట్టాడు శంకరం. దాంతో ఆ పిల్ల అనుమానం

కాస్తా రూఢయింది. ఏడిచింది. తన్ను తను తిట్టుకుంది వాణ్ణి మాటలంది, ఎంత కంగారు పడాలో అంత కంగారు పడి, వాణ్ణి కూడా అంత కంగారు పెట్టింది. ఆ కంగారులో శంకరం కోప్పడటం కూడా మర్చిపోయినాడు.

“అది వాళ్ళిద్దరికీ ప్రథమ కలహం. ఇద్దరికీ మొత్తంమీద బాగా చెడ్డది. ఇప్పుడు శంకరం భార్యను తనపెట్టి సనిరించి నందుకు కోప్పడేం లాభం ? ఆ పిల్ల అనవసరంగా వ్యధ పడుతున్నదని కూడా తెలుసు. కాని ఆ ఫాటో ఏమిటో, దానికీ తనకూ ఏం సంబంధమో చెప్పటానికి ధైర్యంలేదు. ఆ కాస్త రహస్యం తెలిస్తే తనమీద భార్యకు జన్మకోమ్మళ్ళీ గౌరవం రాదేమో నని భయం ! అందువల్ల వాడు నోరు తెరవలేదు కొంతకాలం.

“ఇంతలో వాడికో నుంచి ఆలోచన తట్టింది, వెంటనే వాడు పెళ్ళాండ్లకి పోయి ఆ ఫాటో తనచెల్లెలి దన్నాడు. వాడికి చెల్లెలు లేదని పెళ్లాం ఎరగదూ? కావలిస్తే పోలికలు చూసుకోమన్నాడు ధైర్యంగా పోలికలై తే ఉన్నై!

“శంకరం పెళ్లాం దిగ్రభమ చెందిపోయిం దంటే నమ్మండి! ఆ పిల్ల నే విధంగా భావించటానికీ పాలు పోలేదు. తను పొరపాటు పడ్డట్టు ఒప్పుకుని సంధి కొచ్చింది. కాని ఒక షరతు పెట్టింది. ఆ ఫాటో ఎవరిదో చెప్పమంది. ప్రాణం పోయినా చెప్పనన్నాడు శంకరం. మొద్దు!

“ఈ సమయంలో బాబూ, నేను వాడి కొంపకు వెళ్ళటం తటస్థించిందరడి. నేను వాడితో భార్యమననే

‘ఎంరా శంకరం? మతి రేపు ఆనివర్సరీకి ఆడవేషం వేస్తావా? జనకటి వోపిక పోయిందా?’ అన్నా వెంటనే వాడి పెళ్ళాం ‘ఏమండీ, మీరు ఆడవేషం వేస్తే నాక్కూడా చూపించ రూ?’ అంది ఆదుర్దాతో,”

“ఊ! - ఊహూ! ఊ!” అన్నాడు దూర్వాసుడు.

గోపాలం నోట్లో సిగ రెట్టు పెట్టుకుని నిప్పెట్టెకోసం చూడటం మొదలుపెట్టాడు.

“కథ అయిపోయింది. మనం మెల్లిగా కొంప చేరు కుందామా?” అన్నాను.